

భారీగా తగ్గిన కోడిగుడ్ల రేటు


అక్షరలుడే, హైదరాబాద్: దేశవ్యాప్తంగా కోడిగుడ్ల రేటు ఒక్కసారిగా పడిపోయాయి. మొన్నటి వరకు రూ. 7 పలికిన గుడ్లు ఇప్పుడు రూ. 5కు పడిపోయాయి. రేట్లు పడిపోవడంతో పొల్ల రైతులు ఆందోళన చెందుతున్నారు. తెలుగు రాష్ట్రాల్లో కొన్నిరోజులుగా క్రమంగా రేట్లు తగ్గుతూ వచ్చాయి. ప్రస్తుతం 100 గుడ్ల హోల్ సేల్ రేటు రూ. 420కి చేరింది. రిటైల్ గా ఒక్కో గుడ్డు రూ. 5 నుంచి రూ. 6 వరకు విక్రయిస్తున్నారు. ఎండాకాలం కావడంతో రేట్లు పడిపోయాయి. మరోవైపు స్థానికంగా వినియోగం తగ్గింది. దీనితో తోడు పశ్చిమాసియా ఉద్దికృతలు ఎగుమతులపై ప్రభావం చూపాయి. దీంతో తమకు ఏమి మిగలడం పొల్ల రైతులు ఆవేదన వ్యక్తం చేశారు.



పోస్టల్ జాబ్స్ ఫలితాలు విడుదల

అక్షరలుడే, ఎడ్యుకేషన్ డెస్క్: ఇండియా పోస్ట్ గ్రామీణ డాక్ సేవక్ రిక్రూట్ మెంట్ 2026 ఫలితాలను పోస్టల్ శాఖ విడుదల చేసింది. 28,740 ఉద్యోగాలను భర్తీ చేయడానికి గతంలో నోటిఫికేషన్ వెలువడింది. పోస్టల్ శాఖలో జీడిఎస్, బీబీఎం, ఏబీపీఎం పోస్టుల కోసం గతంలో దరఖాస్తులు స్వీకరించారు. దేశవ్యాప్తంగా లక్షలాది మంది అభ్యర్థులు ఆయా పోస్టుల కోసం ఆన్లైన్లో దరఖాస్తు చేసుకున్నారు. ఈ క్రమంలో తాజాగా అధికారులు ఫలితాలు ప్రకటించారు. అభ్యర్థులు అధికారిక వెబ్సైట్, india postgdsonline.gov.inలో సర్టిఫైడ్ వారిగా మెరిట్ జాబితా ద్వారా ఆన్లైన్లో తమ ఫలితాలను చెక్ చేసుకోవచ్చు. ఎంపికైన అభ్యర్థులు ఈ నెల 23లోగా సర్టిఫికేట్ వెరిఫికేషన్కు హాజరు కావాల్సి ఉంటుంది.

రాజస్థాన్లో భూకంపం
అక్షరలుడే, నేషనల్ డెస్క్: రాజస్థాన్లోని సికార్ జిల్లాలో శనివారం ఉదయం స్వల్పంగా భూకంపం సంభవించింది. నేషనల్ సెంటర్ ఫర్ సీస్మాలజీ వివరాల ప్రకారం.. ఉదయం 6.32 గంటలకు సికార్లో 3.5 తీవ్రతతో భూకంపం వచ్చింది. రనోలి, సమీప ప్రాంతాలలో ప్రకంపనలు సంభవించాయని స్థానికులు తెలిపారు.



'ధురంధర్ 2' ట్రైలర్ లివీజ్
అక్షరలుడే, సినిమాడెస్క్: రణవీర్ సింగ్ నటించిన భారీ యాక్షన్ స్పై థ్రిల్లర్ 'ధురంధర్ 2: ది రివెంజ్' ట్రైలర్ శనివారం విడుదలైంది. దర్శకుడు ఆదిత్య ధర్ డైరెక్షన్లో ఈ చిత్రం మార్చి 19న ప్రపంచవ్యాప్తంగా విడుదల కానుంది. కరాచీ క్రైమ్ సిండికేట్ నేపథ్యంలో సాగే ప్రతీకార కథతో ట్రైలర్లో భారీ యాక్షన్ సన్నివేశాలు ఆకట్టుకుంటున్నాయి.



సీఎంసె కలిసిన డెలావర్ రాష్ట్ర గవర్నర్
అక్షరలుడే, హైదరాబాద్: తెలంగాణ సీఎం రేవంత్ రెడ్డిని అమెరికా డెలావర్ రాష్ట్ర గవర్నర్ మాట్ మేయర్ శనివారం మర్యాదపూర్వకంగా కలిశారు. విద్య, ఆరోగ్య రంగాల్లో సంస్కరణలు, డేటా ప్రైవేసీ, యూనివర్సల్ హెల్త్ కేర్ అంశాలపై చర్చించారు. డెలావర్లో పేద, మధ్యతరగతి ప్రజల కోసం అమలు చేస్తున్న పథకాలపై రేవంత్ రెడ్డికి గవర్నర్ వివరించారు.



పెరిగిన వంట గ్యాస్ ధరలు

అక్షరలుడే, న్యూఢిల్లీ: భారత్ లో గృహ వినియోగదారులకు మరోసారి గ్యాస్ ధరలు షాక్ ఇచ్చాయి. గృహ వినియోగ ఎల్పీజీ సిలిండర్ ధరను కేంద్ర సర్కారు పెంచింది. మార్చి 7వ తేదీ నుంచి దేశ వ్యాప్తంగా నూతన ధరలు అమల్లోకి వచ్చాయి. కేంద్రం నిర్ణయం ప్రకారం.. గృహ వినియోగ ఎల్పీజీ సిలిండర్ ధరపై రూ. 60 పెంచారు. అదే సమయంలో కమర్షియల్ సిలిండర్ ధరను రూ. 115 వరకు పెంచారు. ఈ ధరల పెంపు వెంటనే అమల్లోకి వచ్చినట్లు ఆయల్ మార్కెటింగ్ కంపెనీలు వెల్లడించాయి. దేశంలోని ప్రధాన ఆయల్ మార్కెటింగ్ కంపెనీలు కొత్త ధరల జాబితాను ప్రకటించాయి. పశ్చిమాసియాలో యుద్ధం నేపథ్యంలో అంతర్జాతీయ మార్కెట్లో ఇంధన, ముడి చమురు ధరల మార్పులు, దిగుమతి వ్యయాల పెరుగుదల తదితర అంశాల ప్రభావంతో ఈ నిర్ణయం తీసుకున్నట్లు చెబుతున్నారు.

తెలంగాణ ప్రభుత్వం గద్దర్ సినిమా అవార్డులను ప్రకటించింది. 2025 సంవత్సరానికి సంబంధించిన అవార్డులను జ్యూరీ కమిటీ శనివారం ప్రకటించింది. నిర్మాత, ఫిల్మ్ డెవలప్ మెంట్ కార్పొరేషన్ చైర్మన్ దిలీరాజ్ వివరాలు వెల్లడించారు. ఉత్తమ చిత్రంగా రాజు వెడ్స్ రాంబాయి నిలువగా.. ఉత్తమ హీరోగా నాగచైతన్య అవార్డు దక్కించుకున్నారు.



గద్దర్ అవార్డులు..

విజేతలు వీరే..

తెలంగాణలో కాంగ్రెస్ అధికారంలోకి వచ్చిన తర్వాత గద్దర్ అవార్డులను ప్రవేశ పెట్టిన విషయం తెలిసింది. గతంలో ఇచ్చే నంది అవార్డుల స్థానంలో వీటిని తీసుకొచ్చారు. ఈ మేరకు తాజాగా 2025 జనవరి 1 నుంచి డిసెంబర్ 31 మధ్య సెన్సార్ సర్టిఫికేట్ పొందిన సినిమాలను పరిగణనలోకి తీసుకొని అవార్డులకు ఎంపిక చేశారు. ఉగాది పండుగ నాడు ఈ అవార్డులను అందించనున్నారు. ముందరగా జ్యూరీ కమిటీ డిప్యూటీ సీఎం భట్టి విక్రమార్కను కలిసి అవార్డులకు ఎంపికైన వారి జాబితాను సమర్పించింది. మెగాస్టార్ చిరంజీవికి 'ఎల్లీఆర్ నేపథ్యం' అవార్డ్, కమల్ హాసన్ కు 'పైడి జయరాజ్' అవార్డ్, సుధాల్ అశోక్ తెజకు సినారె అవార్డ్, జయసుధను అక్కినేని నాగేశ్వరరావు అవార్డ్, ఆర్. నారాయణ మూర్తిని 'కాంతారావు అవార్డ్' కు ఎంపిక చేశారు.

- ఉత్తమ చిత్రంగా రాజు వెడ్స్ రాంబాయి
- చిరంజీవికి ఎన్టీఆర్ జాతీయ పురస్కారం
- బెస్ట్ యాక్టర్ గా నాగచైతన్య

ఉత్తమ చిత్రాలు: ఉత్తమ చిత్రం : రాజు వెడ్స్ రాంబాయి, రెండవ ఉత్తమ చిత్రం : దండోర, మూడో ఉత్తమ చిత్రం: ది ప్రీ-వెడ్డింగ్ షో, జాతీయ సమగ్రత చిత్రం: తండేల్, ఉత్తమ పర్యావరణ చిత్రం: ఇగ్నా, ఉత్తమ తొలి చిత్రం: లిటిల్ హోర్స్, ఉత్తమ వినోద చిత్రం: సంక్రాంతికి వస్తున్నాం, సామాజిక సందేశ చిత్రం: కోర్ట్, స్పెషల్ ఎఫెక్ట్ చిత్రం: మిరాయ్, ఉత్తమ పిల్లల చిత్రం: అనగనగాన

సంగీతంలో..
ఉత్తమ సంగీత దర్శకుడిగా మార్కె.కె. రాజన్ (తండేరా), ఉత్తమ గాయకుడు అనురాగ్ (రాజు వెడ్స్ రాంబాయి), గాయని సాపాతి చాగంటి(కెన్నప్ప) ఎంపికయ్యారు. ఉత్తమ హాస్యనటుడు కృష్ణ తేజ (జర్నీ), బాల నటుడు: రోహన్ రాయ్ (ప్రీ వెడ్డింగ్ షో), ఉత్తమ కథారచయిత గుణశేఖర్ (యుఫోరియా), ఉత్తమ స్క్రీన్ ప్లే రచయిత అనిల్ రావిపూడి, ఉత్తమ గీత రచయిత: నందకిషోర్ (కుబేర) నిలిచారు.

సాంకేతిక అవార్డులు
ఉత్తమ నినిమాటోగ్రాఫర్ : కార్తీక్ ఘట్టనసేని (మిరాయ్)
ఉత్తమ ఎడిటర్ : శ్రీకాంత్ ప్రసాద్ (మిరాయ్)
ఉత్తమ ఆడియోగ్రాఫర్:
M. R. రాధాకృష్ణన్ (కిష్కింధపురి)
ఉత్తమ ఆర్ట్ డైరెక్టర్:
తోట తరణి (ఛాంపియన్)
ఉత్తమ మేకప్ ఆర్టిస్ట్: గోవింద్ (అఖండ-2)
ఉత్తమ కాస్ట్యూమ్ డిజైనర్ : చంద్రకాంత్ (ఛాంపియన్)

మండుతున్న ఎండలు..

అక్షరలుడే, హైదరాబాద్: భానుడు భగభగ మండుతున్నాడు. వేసవి ప్రారంభంలోనే తన ప్రతాపం చూపుతున్నాడు. రికార్డు స్థాయిలో ఉష్ణోగ్రతలు నమోదు అవుతున్నాయి. రాత్రి కాస్త చల్లగా ఉంటున్నా.. పగటి పూట కాలు బయట పెట్టలేని పరిస్థితి. రాష్ట్రంలో రానున్న మూడు రోజులు ఉష్ణోగ్రతలు మరింత పెరగనున్నాయి. ప్రజలు అప్రమత్తంగా ఉండాలని వాతావరణ శాఖ అధికారులు హెచ్చరించారు. తెలంగాణలో తీవ్రమైన వేడిగాలులు వీసాయని తెలిపారు. రాబోయే 3 రోజుల్లో గరిష్ట ఉష్ణోగ్రత 23 డిగ్రీలు పెరుగుతుందని అధికారులు తెలిపారు. ప్రజలు అత్యవసరం అయితేనే మధ్యాహ్నం వేళ బయటకు వెళ్లాలని సూచించారు.

'అభివన్'కు రూ. 30 వేల జరిమానా!

అక్షరలుడే, ఐపీ: ప్రముఖ ట్రావెల్ సంస్థ 'అభివన్'కు వినియోగదారుల ఫోరం జరిమానా విధించింది. ఓ గర్భిణికి ముందువైపు సీటు బుక్ చేసి.. కేటాయింపుకపోవడంపై తీవ్రంగా స్పందించింది. ఈ ఘటనలో బాధితురాలికి రూ. 30,000 పరిహారం చెల్లించాలని ఆంధ్రప్రదేశ్ లోని కర్నూలు జిల్లా వినియోగదారుల వివాద పరిష్కార కమిషన్ ఆదేశాలు జారీ చేసింది. వివరాల్లోకి వెళ్తే.. గతేడాది భార్యా భర్తల కర్నూలు నుంచి బెంగళూరుకు అభివన్ ద్వారా టిక్కెట్లు బుక్ చేసుకున్నారు. తన భార్య గర్భిణి కావడంతో ఆన్లైన్ ద్వారా ముందువైపు సీటు బుక్ చేశారు. రెండు టిక్కెట్లకు కలిపి రూ. 2,307 చెల్లించారు. కానీ, ప్రయాణ సమయంలో బుక్ చేసిన ముందువైపు సీటును కేటాంచలేదని బాధితులు ఆరోపించారు. దీంతో కర్నూలులోని వినియోగదారుల ఫోరాన్ని ఆశ్రయించగా.. సంస్థకు జరిమానా విధించింది.



ఆ సినిమా వల్లే ఇండస్ట్రీలో ఉన్నా..: యామీ గౌతమ్

బాలీవుడ్ లో విభిన్నమైన పాత్రలతో తనకంటూ ప్రత్యేక గుర్తింపు సంపాదించుకున్న నటి యామీ గౌతమ్. ఇటీవలి కాలంలో కూడా విభిన్నమైన కథాంశాలున్న సినిమాలను ఎంచుకుంటూ ముందుకు సాగుతున్నారు. 'ఏ థర్డ్', 'చోర్ నికల్ కే భాగా', 'అర్చికల్ 370' వంటి చిత్రాల్లో ఆమె పోషించిన పాత్రలు ప్రేక్షకుల నుంచి ప్రశంసలు అందుకున్నారు. అలాగే ఇటీవల వచ్చిన 'హాక్' చిత్రంలో షా బాన్ పాత్రను పోషించి మరోసారి తన నటనతో ఆకట్టుకున్నారు. తాజాగా ఆమె ఇచ్చిన ఇంటర్వ్యూలో పలు విషయాలు వెల్లడించారు. బాలీవుడ్ నటి యామీ గౌతమ్ తన కెరీర్లో ఒక దశలో సినిమాలను వదిలి వ్యవసాయం చేయాలని కూడా ఆలోచించినట్లు చెప్పారు. 'బాలా' సినిమా సమయంలో తనపై అనేక విమర్శలు వచ్చాయని, కామెడీ పాత్రలు చేయలేరని కొందరు వ్యాఖ్యానించారని తెలిపింది. ఆ పరిస్థితులు మారకపోతే హిమాచల్ లో ఉన్న తమ భూమిలో వ్యవసాయం చేయాలని నిర్ణయించుకున్నానని చెప్పింది. అయితే 'బాలా' విజయంతో తన కెరీర్లో మలుపు తిరిగిందని పేర్కొంది.



పెరిగిన గూగుల్ సీఈవో సుందర్ పిచాయ్ వేతనం

అక్షరలుడే, నేషనల్ డెస్క్: గూగుల్ సీఈవో సుందర్ పిచాయ్ వేతనం భారీగా పెరిగింది. గూగుల్ మాతృ సంస్థ అల్ఫాబెట్ పిచాయ్ జీతం పెంచుతూ నిర్ణయం తీసుకుంది. రానున్న మూడేళ్లకు ఆయన 692 మిలియన్ డాలర్లు (రూ. 6,300 కోట్లకు పైనే) వేతనంగా అందుకోనున్నారు. ప్రపంచవ్యాప్తంగా అత్యధిక జీతం పొందుతున్న సీఈవో పిచాయ్ ఒకరిగా నిలిచారు. గూగుల్ మాతృ సంస్థ అల్ఫాబెట్ దాని బీబీ ఎగ్జిక్యూటివ్ సుందర్ పిచాయ్ కోసం కొత్త పరిహార ప్యాకేజీని ఆమోదించింది. సుందర్ పిచాయ్ మొదట 2015లో గూగుల్ కు చీఫ్ ఎగ్జిక్యూటివ్ అయ్యారు. నాలుగేళ్ల తర్వాత గూగుల్, అనేక ఇతర వ్యాపారాలను పక్కవేక్షించే అల్ఫాబెట్ లో సీఈవో పాత్రను కూడా చేపట్టారు.



ఇరాన్ ఎయిర్పోర్టుపై ఇజ్రాయెల్ దాడి

అక్షరలుడే, నేషనల్ డెస్క్: పశ్చిమాసియాలో ఉద్దికృతలు కొనసాగుతున్నాయి. ఇరాన్ పై ఇజ్రాయెల్, అమెరికా దాడులు ఆగడం లేదు. మరోవైపు ఇరాన్ సైతం బాంబుల వర్షం కురిపిస్తోంది. టెహ్రాన్ లోని మెహ్రాబాద్ ఎయిర్పోర్టుపై శుక్రవారం రాత్రి ఇజ్రాయెల్ దాడి చేసింది. ఈ ఘటనలో పలు విమానాలు దగ్ధం అయ్యాయి. యుద్ధంతో ఇరాన్ లో ఇప్పటి వరకు 1300కు పైగా మృతి చెందారు. ఇజ్రాయెల్ లోని ప్రధాన అంతర్జాతీయ విమానాశ్రయం టెల్ అవివ్ లోని బెన్ గురియన్ ఇంటర్నేషనల్ ఎయిర్పోర్ట్ పై మిస్సైళ్లు, డ్రోన్లతో ఇరాన్ భీకర దాడులు చేసింది. కువైట్, యూఏఈలోని ఇజ్రాయెల్, యూఎస్ స్థావరాలను లక్ష్యంగా చేసుకున్నట్లు ఇరాన్ సైన్యం తెలిపింది. ఇజ్రాయెల్ కు అమెరికా భారీగా మందుగుండు సామగ్రి, ఆయుధాలు సరఫరా చేసింది. శనివారం రాత్రి యుద్ధం మరింత తీవ్ర రూపం దాల్చునున్నట్లు సమాచారం. బాంబుల మోత మోగిపోతుందని అమెరికా వార్తాంగ్ ఇచ్చింది. ఇప్పటికే ఇరాన్ లోని 3వేలకు పైగా లక్ష్యాలను ధ్వంసం చేశామని తెలిపింది.

